

Elmar MƏMMƏDYAROV:

“Azərbaycan hər zaman Türkiyənin yanındadır”

Azərbaycanın xarici işlər naziri Elmar Məmmədyyarov Türkiyədə baş vermiş hadisələrlə əlaqədar həmkarı Mövlud Çavuşoğlu ilə telefonla danışib.

Xarici İşlər Nazirliyinin mətbuat xidmətindən AZƏRTAC-a bildiriblər ki, Elmar Məmmədyyarov qardaş Türkiyədə yaşanan hadisələrin narahatlıqla izlənildiyini diqqətə çatdırıb. O, Türkiyə xalqının demokratik yolla seçdiyi hökumətə qarşı bir qrupun etdiyi çevriliş cəhdini pisləyib və qəbul edilməz olduğunu vurğulayıb. Nazir qardaş Türkiyə xalqının demokratik yolla seçilmiş hakimiyyəti dəstəklədiyini, hökumətlə həmrəy olaraq bu çevriliş cəhdinə qarşı qəti əzm nümayiş etdirdiyini bildirib.

Elmar Məmmədyyarov Azərbaycanın hər zaman Türkiyənin yanında olduğunu bir daha bəyan edib.